



விலை
-20/-

“ஆய கலைகளில் ஆற்றல் பெருக
கண்மணி கரம் தருவாள்!”



கண்மணி

மாணவர் சுய முன்னேற்ற மாதாந்தப் பத்திரிகை

கண் 10

ஐப்பசி: 2009

மணி: 12



உள்ளே.....!

ஆசிரியர்
இரா. ஜெயக்குமார்
(B.A.Dip in Education)
சிவன் வீதி, உரும்பிரம் கிழக்கு,
உரும்பிரம்.
ஆலோசகர் குழு
பா. தனபாலன்.
(M; Phil in Education)
நிபுணத்துவ ஆலோசகர்.
கல்வி வழிகாட்டல் ஆலோசனை
நிலையம், யாழ்ப்பாணம்.
புலவர் மயர்வதிநாதசிவம்.
சிவத்தமிழ் வித்தகர்
சிவமகாலிங்கம்
(B.A,Dip in Edu.SLEAS)
கவிமணி க. ஆனந்தராஜா
கவிமாமணி கல்வயல் வேகுமாரசாமி
தொடர்புகளுக்கு 0215100282

- X+ ஏழைகளின் சிரிப்பில் -ஆறு.திருமுருகன்
- X+ முதியோரைப் பேணுவோம்- செ.சங்கீர்த்தனா
- X+ ஆசிரியர் தினம் -சி. சிவகுமாரன்
- X+ கந்தர்சஷ்டி கவசம் - ஏ. அனுசாந்தன்
- X+ மீனவபுரத்து மீனரசி -தாட்சாயணி
- X+ புலமைப்பரிசில் மாதிரி வினாத்தாள்
- X+ தீபாவளி -வாசு
- X+ மாணவர் போட்டிகள்
- X+ படங்களுக்கு வர்ணம் தீட்டுவோமா
- X+ பொது அறிவுத் தகவல்கள்
- X+ மற்றும் பல அம்சங்களுடன்.....

வலம்புரியின் பார்வையில் கண்மணி

கண்மணி புரட்டாதி
மாத இதழ் வெளிவந்துள்ளது
கண்மணி மாணவர் சுய முன்னேற்ற மாதாந்தப் பத்திரிகையின் புரட்டாதி மாத இதழ் வெளிவந்துள்ளது. மாநில கல்வி வழிகாட்டல் ஆலோசனை நிலைய நிபுணத்துவ ஆலோசகர் பா. தனபாலன், சிவத்தமிழ் வித்தகர் சிவமகாலிங்கம், கவிமணி க. ஆனந்தராஜா, கவிமாமணி கல்வயல் வேகுமாரசாமி ஆகியோர் ஆலோசக குழுவின் மூலம் உரும்பிரம் கிழக்கு, உரும்பிரம், கல்வி வழிகாட்டல் ஆலோசனை நிலையம், யாழ்ப்பாணம், இந்நிலையம் இயங்கி வருகிறது. இதில் மாணவர்களுக்கான ஒரு கல்வித் திட்டம் உட்பட பல அம்சங்கள் தீர்மானிக்கப்பட்டன.



கண்மணியின் கண்மணிகளுக்கு.....!

கல்விக்கடலில் தத்தளிக்கும் மாணவப் படகுகளை கரை சேர்க்கும் கலங்கரை விளக்குகள் ஆசிரியர்கள். அவர்களுக்கு கீழ்ப் படிந்து, கவனித்து, கற்றுக் கொள்ளுங்கள். இப்பருவத்தில் காட்டும் பணிவு அறிவிலே உங்களை இமயமாக்கும். நீங்கள் கொண்டாடும் ஆசிரியர் தினத்தாக்கும் அர்த்தத்தைக் கொடுக்கும். பள்ளிப்பருவத்தில் உழைத்து, உருக்குலையும் சீறுவர்களைக் காண்கிறோம். இவர்களுக்கு கல்விக்கண் கிடைக்கவேண்டும். காந்தி மகானின் ஆதாரக் கல்வியை மாணவர் பெறவேண்டும். ஐக்கிய நாடுகள் சபையின் அறை கூவலை ஏற்று நடப்போம்-வளமான உளம் கொண்டு இளமையில் படிப்போம்-சரிதானே..!



-இரா. ஜெயக்குமார்

கிலட்சியம் - சாதனை - வெற்றி

ஏழைகளின் சிரப்பில் இறைவனை காண்போம்

சுவாமி விவேகானந்தரின் இதயத்திலிருந்து பிறந்த வார்த்தை இது. இவ்வார்த்தைக்குள் அடங்கியிருக்கின்ற எல்லையற்ற விடயப் பொருள் உன்னதமானது. குறிப்பாக எவ்விதமான ஏழ்மை வாழ்விலும் எவரும் கல்வியை கைவிடக்கூடாது. “பிச்சைபுவினும் கற்கை நன்றே” என்ற முதுமொழி மிகவும் அற்புதமானது. சுவாமி விவேகானந்தர் சேரிப்புறங்களிலுள்ள ஏழைச்சிறார்களை அழைத்து கல்வி வழங்க முற்பட்டார். கல்விப் போதனைக்குமுன் அவரது வயிற்றுப் பசியினை போக்குவித்தல் வேண்டும் என உணர்ந்தார். இச்சிந்தனையின் விளைவே உலகம் முழுவதும் இன்று வியாபித்திருக்கும் ஏழை மாணவர்களுக்கான வாழ்வாதார இல்லங்களின் தோற்றுவாய் எனலாம். இன்று இராமகிருஷ்ண மிஷன் என்ற நாமத்தோடு சமய சமூக நிறுவனம் பல இடங்களிலும் கிளைகளை பரப்பி செயற்பட்டுவருகிறது. இந்நிறுவனத்தின் தாபகர் சுவாமி விவேகானந்தர். இந்தியாவிலும் இலங்கையிலும் பிறநாடுகளிலும் பல நூறு கிளைகள் இந்த நிறுவனத்திற்கு உண்டு. இந்நிறுவனம் ஆதரவற்ற சிறுவர்களை அரவணைத்து அவர்களுக்கு கல்வி வாய்ப்புகள் வழங்கி அருஞ்சேவை ஆற்றுகின்றது இவர்களது இல்லங்களில் வளர்ந்தவர்கள் மெய்ஞ்ஞானிகளாக மட்டுமல்ல; விஞ்ஞானிகளாகவும் வளர்ச்சி பெற்றுள்ளனர். சுவாமிவிவேகானந்தர் 39 வருடம் மட்டும் இவ்வுலகில் வாழ்ந்தவர். ஆனால் அவரது தாய்

சிந்தனை இவ்வுலகம் உள்ளவரை நிலை பெற்று நிற்கு மென்பதில் ஐயமில்லை. சேரிப்புறத்தில் அல்லல்படும் ஏழைக்கு உணவு, உடை, வழங்கி வாழ்வாதாரத்துக்கான கல்வி கொடுக்க வழி செய்ய வேண்டும்!” என அவர் விடுத்த வேண்டுகேள் இன்று பெருவிருட்சமாக வெற்றி கண்டுள்ளது. இராமகிருஷ்ணமிசன் நல்ல பல்கலைக் கழகங்களை உருவாக்கி, ஏழைச்சிறார்களின் வாழ்வில் ஒளியேற்றியுள்ளது. சுவாமிவிவேகானந்தரின் குருவான இராமகிருஷ்ண பரமகம்சர் “கற்க மறுப்பவர் வாழ மறுபவர்” என உலகிற்கு உபதேசித்தார். தன் குருவின் உபதேசத்திற்கு உயர்த்த மதிப்பு கொடுத்தவர் சுவாமி விவேகானந்தர். ஏழைச்சிறார்கள் எல்லா நலமும் பெற்று, சிரித்து, மகிழ்ந்து, வாழ்வதை. தெய்வப் பணியாக உலகம் கருதுவதற்கு வாய்ப்பு ஏற்படுத்தினார். சுவாமிகளின் இனிய சிந்தனையை நாமும் உணர்ந்து ஏழைச்சிறுவர்களுக்கு உதவ முற்படுவோம். கல்வி வசதி இன்றி, உணவு வசதியின்றி, அல்லல் படும் குழந்தைகளுக்கு ஆறுதல் செய்ய முற்படுவோம். ஏழைகளின் கண்ணீரை துடைப்பதனால் இறைவனைக் காணும் வாய்ப்பை பெறுவோம்.

செஞ் சொந்தசெல்வர்

ஆறு. திருமுருகன் (அதிபர்)

யா/ஸ்கந்தவரோதயாக் கல்லூரி



சிறுவர் உளநலம் பேணிடுவோம்

சிறுவர் உள்ளம் மென்மையான நல்ல நறுமலர்-இதில் சிறிய கீறல் விழுந்த போதில் வாடிவிழ்ந்திடும் பொறுமை யோடும் பேண வேண்டும் சிறுவர் தம்மையே பொல்லா வினைகள் நீக்கி நன்மை காணச் செய்குவீர்!

அன்பு இன்சொல் அமுத மொழிகள் அன்றி வேறெதும் என்றும் இவரை திருத்தி டாது என்றே அறிந்திடும் நன்று நன்று என்று இவர் தம் செயலைப் போற்றிடின நாளும் மேன்மை காணச் செய்வார் இதுவே சத்தியம்!

அன்னை தந்தை தெய்வ மென்று அன்று சொன்னவை ஆழ மனதில் பதிந்து இன்ப கீதம் பாடிடும் இன்றும் அந்த மொழிகள் தானே

இவரை நிமிர்த்திடும்! இன்றும் அவை தீமை என்றால் என்ன நிகழ்ந்திடும்?

தூட்ட ரோடும் கூடி யாடி குலாவும் போதனில் தட்டி அடக்கித் தடுத்து நின்றால் வெற்றி கிட்டிடும் தட்டும் போதும் தாய்மை என்னும் பண்பு துளிர்ந்திடும் தன்மை கண்டால் கீறல் இன்றி மேன்மை நலம் தரும்

ஒற்றுமை மேன்மை பகைமை கீழ்மை என்று கண்டவர் ஒளியை நாடிச் செல்வ தல்லால் இருளில் நிற்பரோ? உற்ற வழி பெற்ற நன்மை கோடி காணவே பேணும் உள நலன்கள் பேணில் வாழ்வு மணம்பெறும்

சு. குகதேவன்
தெல்லிப்பறை

முதியோரைப் பேணுவோம்

விருட்சம் போன்று பரந்த - எம்
முன்னோர்களே - உம்மை
முன்னுதாரணமாய் கொண்ட எம் வாழ்வு
உயர உம்மையே அர்ப்பணித்த
உங்கள் வாழ்வு சிறக்க போற்றுகின்றோம்

பேரன், பேர்த்திகள், மத்தியில்
பெருமகிழ்வுடன் வாழவேண்டிய - உம்வாழ்வு
முன்றுவேளை உணவுக்காய் அலைந்து
முதியோர் இல்லங்களில் முடிகிறதே - உம்
ஆசைகள் கலைந்து போகும் கனவாகி
அவலமான வாழ்வாக மாறுகிறதே!

உறுதியான உள்ளத்துடன் உழைத்த - உம்வாழ்வு
உடைந்து கண்ணாடி போல
ஒரு சில நிமிடங்களில் மாறி - வாழ்க்கை எனும்
ஒளிமயமான தீபம்
பிரகாசமாய் சுடர்விட்டு எரியாது
மௌனமாய் பிரகாசிப்பதேன்?

பத்து மாதம் சுமந்து பெற்று
பாரினிலே உயரவைத்து - அவர்களின்
உள்ளத் தேவைகளை பூர்த்தி செய்ய
உயிரையே அர்ப்பணித்தீர்கள் - உம்
கனவுகளை கலைத்து
கண்ணீரிலே மிதக்க செய்பவர்கள் பிள்ளைகளே!

ஒவ்வொருவரும் கடமைகளை உணர்ந்து
ஒற்றுமையுடன் கைகோர்த்து
முதியோர் இல்லங்களை முற்றாக முடிவிடுவோம்
எம் முதியோர்களை பேணி
ஏம் வாழ்வினிலே உயர்ந்திடுவோம்.

சிசல்வி. சங்கீர்த்தனா சிசல்வராஜா
தரம் 10

யா/ ஸ்கந்தவரோதயா கல்லூரி

காந்தியின் தத்துவ முத்துக்கள்

1. ஆன்மீக வாழ்க்கையின் முதற்குணம் அஞ்சாமை.
2. உண்மையான தியாகிகளின் ஒரு துளி இரத்தம் ஓராயிரம் தியாகிகளை உருவாக்கும்.
3. அறிவு நம்மைக் கைவிடும் போது நம்பிக்கையே உதவுகிறது.
4. செய் அல்லது செத்துமடி.
5. மலை அளவு சொல்லை விட கடுகளவு செயல் சிறந்தது.
6. மன்னிக்கும் தன்மையே வீரனின் பண்பு.
7. குறிக்கோளை அடையும் முயற்சியில் தான் பெருமை இருக்கிறது. முயற்சியில் அல்ல.
8. கடவுளை அடைய சிறந்த வழிகாட்டிகள் உண்மை, அகிம்சை, அன்பு என்பன.
9. கண்பார்வையற்றவன் குருடன் அல்ல; தனது குற்றங்களை உணராதவனே குருடன்.
10. உண்மையான மகிழ்ச்சி பெறுவதில் இல்லை, கொடுப்பதில்தான்.
11. சத்தியமும் அகிம்சையும் எனது கடமை.
12. ஆசையும் கவலையும் சாமர்த்தியத்தைக் கெடுக்கும்.
13. உடலுக்கு உணவு போல ஆத்மாவுக்கு பரிசுத்தம் அவசியம்.
14. உழைப்பின்றி உயர்பவர்கள் திருடர்கள்.
15. நம்மை அறிமுகப்படுத்துபவை நமது வார்த்தைகள் அல்ல; வாழ்க்கையே.
16. தூய்மை இல்லாத யாரும் இறைவனை நெருங்க முடியாது.
17. இலட்சியங்கள் நடைமுறையில் காரிய சாத்திய மாவையாக இருக்க வேண்டும். இல்லையெல்லை அவை ஆற்றல் அற்றுப் போகும்.
18. உண்மையைச் சொல்வதற்காக தூக்குமரம் ஏற வேண்டி வந்தாலும் தயாராக இருங்கள்.

இளவேனிலான்

ஐப்பசி மாதத்தில்

1. ஐப்பசி 01 - உலக சிறுவர் தினம்
2. ஐப்பசி 02 - உலக மதுவிலக்கு தினம்
3. ஐப்பசி 03 - உலக குடியிருப்பு தினம்
4. ஐப்பசி 04 - உலக விலங்குகள் தினம்
5. ஐப்பசி 05 - உலக சிறுமியர் தினம்
6. ஐப்பசி 06 - உலக ஆசிரியர் தினம்
7. ஐப்பசி 09 - உலக தபால் நிலைய தினம்
8. ஐப்பசி 10 - உலக உளவள தினம்
9. ஐப்பசி 14 - உலக தர நிர்ணய தினம்
10. ஐப்பசி 15 - உலக வெள்ளைப்பிரம்புத் தினம்
11. ஐப்பசி 16 - உலக உணவு தினம்
12. ஐப்பசி 24 - ஐக்கிய நாடுகள் தினம்
13. ஐப்பசி 30 -
சர்வதேச சேமிப்பு தினம்



இ.லக்ஷ்ணா
தரம் 08

யா/ நடு ஸ்வராக் கல்லூரி

Digitized by Noolaham Foundation.
noolaham.org | www.noolaham.org

புதுவருடத்தை நோக்கி....

- சின்னஞ் சிறு சிறுவர்களே
- துள்ளி எழுந்து ஓடி வாருங்கள்
- புதுமைகள் நிறைந்த புது வருஷம்
- உம்மை வரவேற்கிறது.

- வீட்டு வாசலில் கோலமிட்டு
- பாளை வைத்துப் பாலூற்றிப்
- பாலும் நன்றாய் பொங்கிவர
- பட்டாசு சுட்டு மகிழ்ந்திடுவோம்.

- பட்டமும் ஏற்றி வைத்திடுவோம்
- பாடலுடன் ஆடி மகிழ்ந்திடுவோம்
- கைவிசேடம் வாங்கிடுவோம்
- மகிழ்ச்சியுமே பெற்றிடுவோம்.

ஜே.ஜி.இராசன்
6A
யா/மகாஜனாக் கல்லூரி

ஆசிரியர் தினம்

ஜப்பசி முதல் வாரம் என்றாலே பல்வேறு நிகழ்வுகளை எம்முன்னே கொண்டுவரும் வாரமாகும். 1ம் திகதி சிறுவர் முதியோர் தினம் 2ம் திகதி காந்தி ஜனன தினம். 6ம் திகதி ஆசிரியர் தினம்.

ஆசிரியர் தினம் என்றாலே, அது சமூக இணைப்பு தினம் என்றால் அது மிகையாகாது. அன்றைய தினம் பாடசாலை மாணவர்கள் அதன் சூழல்கள், மக்கள் எல்லோரிடமும் ஒரு விதமான உற்சாகத்தையும் பூரிப்பையும், எழுச்சியையும் நாம் காணலாம்.

ஆசிரியர்களின் அர்ப்பணிப்பான சேவைகளைச் கௌரவிப்பதில் தற்போதைய மாணவர்கள், பழைய மாணவர்கள் பெற்றோர் ஆகியோர் போட்டி போடுவதையும் நாம் காண்கின்றோம். ஆசிரியர் தனது வாழ்க்கையில் ஏணியாகவும், தோணியாகவும் செயற்பட்டு சுயநலமின்றி உயர்த்தி விடுவதையும் கரை சேர்த்து, அவர்தம் பாதையில் உயர்ந்து செல்லவும் தம்மை அர்ப்பணிப்பதைக் காண்கின்றோம். பொருளாதார ரீதியில் முன்பு பின்தங்கிய ஆசிரியர்கள் இன்று ஏனைய துறையினரை விட கூடிய சம்பளம் பெற்று தமது வாழ்க்கையை சந்தோசமாக கழிக்கின்றமை மகிழ்ச்சிக்குரியது. தமது மாணவர்கள் பொதுப் பரீட்சையில் சிறந்த பெறுபெறு பெறவேண்டும் என்பதற்காக, தம்மை அர்ப்பணித்து, செயற்படும் ஆசிரியர்களும் இந்நாளில் பாராட்டுக்குரியவர்கள். அத்துடன் இவர்களின் பணி மேலும் சிறக்க இந் நூலின் ஊடாக எனது வாழ்த்துக்களை தெரிவிப்பதில் பெரு மகிழ்ச்சியடைகின்றேன்.



கி. சிவகுமாரன்

ஜய்வு பெற்ற அதிபர் உரும்பிராம்

முத்தக உலகல்



"மகரிவதி பாபாஜியின் கிரியா யோகா" எனமு நூல் அண்மையில் கனடாவில் வெளி வந்துள்ளது. இந்நூலை, தெல்லிப்பழையில் "மஹாதனை" எனும் பகுதியிலிருந்து, கனடாவில் புலம் பெயர்ந்து வாழும் அப்பர் சுவாமி இராமநாதன்



(சுவாமிராம்) எழுதி வெளியிட்டுள்ளார். இந்நூலுக்கு முன்னுரையை டாக்டர் லம்போதரன் ராமநாதன் எழுதியுள்ளார். அணிந்துரையை தமிழகத்தின் பிரபல ஆன்மீக சிந்தனையாளர் சுகி சிவம் எழுதியுள்ளார். தெல்லிப்பழை மகாஜனாக் கல்லூரியின் பழைய மாணவரான நூலாசிரியர் இப் பாடசாலைக்கே இந்நூலினைச் சமர்ப்பணம் செய்துள்ளார். யோகக் கலை தொடர்பான முழுமையான தெய்வீக அகப்பார்வையைத் தரும் இந்நூல் 76 பக்கங்களைக் கொண்டது.

INTRODUCTION TO ENGLISH LITERATURE

Indo - Anglian Literature

The term "Indo - Anglian" is used to denote original literary creation in the English language by Indians.

இந்தோ - அங்கிலியன் இலக்கியம் என்பது இந்தியர்களால் ஆங்கில மொழியில் படைக்கப்பட்ட இலக்கியப் படைப்புக்களாகும்.

Anglo - Indian Literature

The term "Anglo - Indian Literature" is used to denote the writing of English men in English about India and Indian life.

அங்லோ - இந்தியன் இலக்கியம் என்பது இந்தியாவைப் பற்றியும், இந்திய வாழ்வியல் பற்றியும் ஆங்கிலேயர்களால் ஆங்கிலத்தில் எழுதப்பட்ட படைப்புக்களைக் குறிக்கும்.

Indo - English Literature

The term "Indo - English Literature" is used to denote translation into English from literature in Indian languages.

இந்தோ - ஆங்கில இலக்கியம் என்பது இந்திய மொழிகளிலுள்ள இலக்கியப் படைப்புக்களை ஆங்கிலத்தில் மொழிபெயர்க்கப்படும் போது உருவாகின்ற படைப்புக்களைக் குறிக்கும்.

டாக்டர் வெற்றீவேல் சக்திவேல்

B.A (With English Lit), BSMS P.G.Dip Ed, P.G.Dip Pub Adm,

சைவப்புலவர், சீக்தாந்த பண்டிதர்

கந்தர் ஷஷ்டி விரதம்

முருக விரதங்கள், வாரவிரதமும் திதி விரதமும் நகஷஷத்திர விரதமும் என மூன்று வார விரதமாக ஐப்பசி வெள்ளியும், திதி விரதமாகக் கந்தர் ஷஷ்டியும் நகஷஷத்திரவிரதமாகத் கந்தஷஷ்டியும் திகழ்கின்றன. சைவ மக்களிடையே மிகப் மிகப் பிரபலம் பெற்றுள்ள விரதமும் கந்தர் ஷஷ்டியே எனில் மிகையில்லை. என்பெழுத்தியங்கும் யாக்கையராக - நண்பகல் - பல கடந்த உண்டியராய் - உச்சிக்கூப்பிய கையராகி முருகதலமெங்கும் விரதியர் கூட்டம் பெருகிக் காணப்படும் காலம் கந்தர் ஷஷ்டி விரதகாலமே.

“ஸ்கந்தஸ்ய கீர்த்திம் அதுலாம்
கலிகல் மலை நாஸீநீம்”

என்கிறது வடமொழிஸ்கந்தபுராணம்

“ஸ்கந்தனுடைய புகழைப் பாடுவதே கலியுகத்தில்
வருகின்ற துன்பங்களைத் துடைக்கும் வழியாகும்” என்பது

இதன் பொருளாகும்.

யாழ்ப்பாணத்துப் பாரம்பரிய கல்வி முறையில் கோயில் மடம் குருகுலம் அற நிலையங்களில் நிகழ்ந்த “புராணப்படிப்பு” மிக முக்கியம் பெற்றிருந்தது. அதிலும் கந்தபுராணப் படிப்பு உயிரிலும் மேலாகப் பேணப்பட்டது. “கந்தபுராணத்திலில்லாத விடயம், வேறெங்குமில்லை” என்பதுமுண்டு அதில் ஆகமங்களும் இருக்கின்றன. சைவ, வைணவ புராணக்கதைகளும் முழுமையாயுள்ள. இலெளகீக விடயங்களுமுள்: துறவுமுளது

“சுருங்கக் கூறின் பிறப்பு முதல் இறப்பிறான யாவும் உளவெனலாம். பிறகோள்கள், உடுக்கள், நகஷத்திரங்கள் பற்றிய இன்றைய ஆய்வுகளுக்கு உதவுக் கூடிய பல விஷயங்கள் கந்தபுராணத்தில் இருக்கின்றன. எனவேதான் கந்தபுராணப் படிப்பு தமிழர் பாரம்பரியத்தில் முதன்மை பெற்றிருந்தது.

கந்தஷஷ்டி விரதத்தின் முக்கிய வழிபாட்டுமுறையும் புராணப் படிப்புத் கேட்டாலேயாகும். ஆலயங்களிலே திருச்செந்தூர்ப் புராணம் அல்லது கந்தபுராணத்துச் சூரபத்மன்வதைபடலம் அல்லது மயூரகிரிப்புராணத்தைப் படித்துப் பயன்கூறும் வழக்கங் காணப்படுகின்றது. கந்தபுராண படனநெறி கருணாமிர்தம் எனப் பெருகும். இடம் இவ்யாழ்ப்பாணமே! நாவலர் செய்த புண்ணியமிது.

கந்தர்ஷஷ்டி விரதம் அனுட்டிக்க விரும்புவோர் முதலில் தீக்ஷ பெற்றிருக்க வேண்டும். தினமும் சந்தியா வந்தனம் முடித்து ஆயிரந்தரமாவது முருக மூல மந்திரத்தை உருச்செய்தல் வேண்டும். திருப்புகழ், கந்தரலங்காரம், கந்தரநு பூதி, வேல்விருத்தம், மயில் விருத்தம், சேவல் விருத்தம், திருவகுப்பு, கந்தர் கலிவெண்பா, திருச்செந்தூர் முருகன் பிள்ளைத்தமிழ் ஆகிய பனுவல்களைப் பாராயணம் பண்ணுதல் நன்மை தருவதாகும். சிலபேர் ஆறுநாள்களும் மெளனவிரதம் பூண்டு மூலமந்திரத்தையே உருச்செய்த படியிருப்பர். கதிர்காமம், செல்வச்சந்திதி போன்ற தலங்களிலும் திருச்செந்தூரிலும் இவ்விரதத்தை அனுட்டிப்பதில் நலம்பல கண்டோர் பலராவார். கதிர்காமத்தில் ஆறுநாள்களும் உபவாசமிருந்து வழிபட்ட துறவியொருவர் தியானத்திலிருந்து வேளையில் அவரது பாரணைக்காக யாரோவொருவர் பொங்கல் செய்து வைத்துவிட்டு அவரறியாமலே சென்று விட்டதுமுண்டு. அத்துறவி வேறு யாருமெல்லர், சிவயோக சுவாமிகளின் சீடர்.

“கந்தனை நம்பினோர் கைவிடப்படார்”

ஏ. அனுசாந்தன் ஆசிரியர்,
யா/யூனியன் கல்லூரி

தீபாவளிப் பண்டிகை

சைவ சமயத்தவர்கள் கொண்டாடும் பண்டிகைகளில் ஒன்றாக தீபாவளிப் பண்டிகை அமைகிறது. அதாவது சமயம் சார்ந்தும், வாழ்வியல் சார்ந்தும் வருடந்தோறும் கொண்டாடப்படும் விசேட தினங்கள் பண்டிகைகள் என பொருள் கொள்ளப்படுகின்றன.

இத் தீபாவளிப் பண்டிகையானது ஐப்பசி மாதத்தில் வரும் கிருஷ்ணபட்சத்து சதுர்த்தசித் தினத்திலே கொண்டாடப்படுகின்றது. இப் பண்டிகை கொண்டாடப்படுவதற்கும் இப் பண்டிகை தோற்றம் பெற்றதற்கும் ஒரு கதையுண்டு. அதாவது நரகாசுரன் என்ற அரக்கன் எல்லா மக்களையும் கொடுமைகள் செய்து, அவர்கள் இவ்வுலகில் வாழ வழிவிடாது தடைகள் செய்தான். இவனால் மக்கள் சொல்லொணா துன்பங்களை அனுபவித்தனர். இவற்றை எல்லாம் கண்ணுற்ற இறைவன் இந் நரகாசுரனை வதம் செய்து மக்களை துன்பங்களில் இருந்து காத்தார். இதனையே தீபாவளித் திருநாளாக கொண்டாடுகின்றனர் என்ற மரபுக்கதையுண்டு. இத் தீபாவளித் தத்துவம் யாதெனில் ஒவ்வொருவரும் ஞானமாகிய ஒளியை அடைய வேண்டும். என்பதே ஆகும்.

எம்மை ஆட்சி செய்யும் குணங்கள் மூன்று உள்ளன. சோம்பலும் சோர்வும் மிக்க தாமதகுணம், கோபமும் தாபமும் மிக்க இராசதகுணம், சாந்தமும் அமைதியும் நிறைந்த சந்தவ குணம். இவற்றுள் சத்துவகுணமே மேலோங்கி நிற்பது சிறந்தது. இவ்வாறு இக்குணம் மேலோங்கி நிற்க உதவுவதே இப்பண்டிகையாகும். சுவையாக உண்பதும், புத்தாடை அணிவதும், மகிழ்ச்சியாக இருப்பதும் கூட இறைவனின் அருளாலே தான் என்பதை நாம் உணரவே இப் பண்டிகை துணைபுரிகின்றது.

இப் பண்டிகை கொண்டாடுவதன் மூலம் குடும்பத்தில் மகிழ்ச்சி, ஒற்றுமைப்பண்பு என்பனவும் சமூகத்துடன் கூடி வாழ்தல், விருந்தோம்பல் ஆகிய பண்புகள் சைவ சமயத்தவர்களிடையே இன்றும் நிலைத்து நிற்பதற்கு இப் பண்டிகை மூல காரணம் எனலாம்.

- சுபம் -

வாசு

மீனவபுரத்து மீனரசி முன்கதைச் சுருக்கம்

புலியதுரை நாட்டை புலிச்சாகரன் எனும் மன்னன் ஆண்டு வந்தான். அவனது ஒரே மகனான மேனகை வைத்திருந்த அபூர்வமான ஏழு தங்கக் கட்டிகள் தொலைந்தது போயின. அவற்றைக் கண்டு பிடிப்பதற்காகப் புறப்படும் வீரவன் எனும் ஏழை இளைஞன் காட்டு வழியில் ஒரு பெண்ணைச் சந்திக்கிறான். அவள் தான் மீனவபுரத்து மீனரசி என்றும் சூனியக்காரி ஒருத்தி தன்னைப் பிடித்து வைத்திருப்பதாகவும் கூறினாள். மேலும் அவளை இளவரசே எனவும் அழைத்தாள். திடுக்குற்றப் போன அவனது கழுத்தைச் சுட்டிக் காட்டியபடி அருகில் வந்தாள் மீனரசி.....

இனி.....

அத்தியாயம் 4 – மந்திரவாதியின் பிரவேசம்

இளவரசி மீனரசி காட்டிய தன் கழுத்தைப் பார்த்தான் வீரவன். அங்கே அவனது வளர்ப்புத்தந்தை கொடுத்த தங்கச்சங்கிலி பிரகாசித்துக் கொண்டிருந்தது. அதைக் காட்டியவுடன் அதனைத் தன் கைகளில் எடுத்தான் வீரவன். உடனே மீனரசி “இந்தச் சங்கிச் சங்கிலி போல என்னிடமும் ஒன்று உள்ளது. மேனகையின் பாட்டானாரும், எனது பாட்டனாரும் சகோதரர்கள். இருவரிடமுமே இந்த இரண்டு தங்கச் சங்கிலிகளையும் அவர்களது தந்தையார் கொடுத்திருந்தார். இரண்டும் மந்திரசக்தி மிக்கவை. ஒன்று இருக்கும் இடத்தை மற்றொன்றின் மூலம் அறிந்து கொள்ளலாம். இதனை நீங்கள் அணிந்து கொண்டிருப்பதன் மூலம், நீங்கள் தான் இளவரசர் என அறிந்து கொண்டேன். நான் என்னுடைய தங்கச் சங்கிலியின் மூலம், நீங்கள் என்ன ஆனீர்கள் என அறிந்தேன். இதோ! இந்தச் சங்கிலியில் ஒரு சதுரமான அமைப்பு இருக்கிறதல்லவா? அதில் நீங்கள் காணாமல் போன சம்பவங்கள் யாவும் படம் போல் தெரிந்தன” என்றாள்.

“கழுக்குதானே என்னைத்தூக்கிக் கடற்கரையிலே போட்டது...” “இல்லை இளவரசரே, இந்தச் சூனியக்காரிதான் தனது மகனை அரசியின் வடிவில் உலாவ விட்டுப் பிறந்த குழந்தையைக் கடலில் தள்ளினாள். ஆதனைத் தான் கழுக்கு தூக்கி வந்தது”

“ஓ... அப்படியா இப்போதும் கவனித்தேன். நான் அரசியை பார்க்கும் போதும் அவள் கண்ணிற் குரூம் தாண்டவமாடியது”

“அது சரி. இனியாவது நீங்கள் தான் இளவரசர் என்று ஒத்துக் கொள்வீர்களா?”

“ஒத்துக் கொள்ளாமல் என்ன செய்வது? இனி உடனே என் தங்கையின் மனநோயைக் குணப்படுத்த வேண்டும். அதற்கு என்ன செய்வது?”

“கவலையை விடுங்கள் அரசே, முதலில் இந்த அரக்கியிடமிருந்து தப்ப வேண்டும். அதற்கு நீங்கள் ஒரு மந்திரவாதி போல் நடக்க வேண்டும். சரியா?”

“இப்பொழுது நீங்கள் போய், நான் தருகின்ற உடைகளை அணிந்து, சூரியன் மறைந்தவுடன் வாருங்கள். அப்பொழுதுதான் கிழவி வருவாள். அப்பொழுது அவளிடம் தாங்கள் ஒரு மந்திரவாதி என்றும், ஒரு மாதத்தில் என்னை வசப்படுத்தும் சக்தி உங்களிடம் உண்டென்றும் கூறுங்கள். பின்னர் இருவரும் கிழவியிடம் நெருங்கிப் பழகி அவளைக் கொல்லும் வழிமுறைகளை அறிவோம். அவளை அழித்தபின், இருவருமாக தங்கக் கட்டிகளைத் தேடுவோம். சரிதானே...”

“தங்களின் தயவிருந்தால் கல்லும் தங்கமாக மாறுமே..” “போதும், போதும் புகழாரம்”

“அது சரி, எனக்கு மந்திரம் எதுவும் தெரியாதே”

“இந்தாருங்கள், இதனைக் கட்டிக் கொள்ளுங்கள், இந்த நூலிலேயே பற்பல மந்திரசக்திகள் உண்டு.”

“அப்படியானால் நான் போய் வரட்டுமா..?”

“என்ன இந்த உடுப்புடனேயே போகின்றீர்களா? நல்லுங்கள் மந்திரவாதியின் உடை தருகின்றேன்.”

“சூ... மந்திரகாளி” இவ்வாறு கூறிய இளவரசியின் கரங்களில் புதுப்புதுஉடைகள் தவழ்ந்தன

“இந்தாருங்கள், இதை உடுத்துக் கொண்டு வாருங்கள்...”

“சரி மீனரசி போய் வருகின்றேன்..”

இவ்வாறு கூறி விடைபெற்றான் வீரவன். சிறிது நேரம் சென்றதும், சூனியக்காரி வந்தாள். அவளது கண்களில் குரூம் மிகுந்து காணப்பட்டது.

“மீனரசி, மீனரசி எங்கேயடி போய்விட்டாய்...?” “இங்கே தான் இருக்கின்றேன். ஏன் இப்படிக் காட்டுக் கத்தல் கத்துகிறாய்...”

“என்ன மரியாதையெல்லாம் தாறுமாறாகப் போகிறதே...” “நான் ஏன் உனக்கு மரியாதை செலுத்த வேண்டும்...”

“என்னடி சொன்னாய்? அந்தக் குதிரைக்காரன் வந்ததிலிருந்தே நீ நன்றாக மாறிவிட்டாய் . எங்கேயடி அவன்?”

எதற்கு அவர் மேல் பழியைப் போடுகிறாய்? நீதான் சொன்னாயே. நீ வருவதற்கு முன்னால் அவரைப் போகச் செய்யுமாறு. அதுதான் நான் அவரைப் போகச் சொல்லிவிட்டேன்...”

ஓகோ அப்படியா விஷயம். பொறு உன்னைப் பிறகு கவனித்துக் கொள்கிறேன். அது சரி குரகன் விஷயத்தில் நீ ஏன்ன முடிவு எடுத்தாய்?

எத்தனை முறை சொல்வது. தீமை செய்வோருக்கு என் நாட்டில் எப்போதுமே இடமில்லையென்று. நான் எடுத்த முடிவை இனி நான் மாற்ற மாட்டேன். அப்பாவி மக்களையெல்லாம் கொல்லும் உங்களுக்கு ஒரு கேடா? சீ.. அருகில் நிற்கவே வெட்கமாயிருக்கிறது...”


“உனது முடிவு இதுதானா...?” “உனக்குத் தூக்கமாடி வேண்டும்? தூக்கம் வாடி இங்கே...”

சூனியக்காரி விஷ அறைக்குள் மீனரசியை அழைத்துச் சென்றாள். அப்போது கதவு தட்டப்பட்டது. கிழவி போய் கதவைத் திறந்தாள். அங்கே..

தாட்சாயீன்

தரம் 5 புலமைப்பரிசில் மாதிரி வினாத்தாள்

1. நீரில் கரையும் விற்றமின்கள் எவை?
2. இலங்கையில் முதன்முதலில் அமைக்கப்பட்ட குளம் எது?
3. தார்க்கறையை அகற்ற மண்ணெண்ணெய் பயன்படுவது போல மைக்கறையை அகற்ற உதவும் பதார்த்தம் எது?
4. வித்து முளைக்கும் போது முதலில் வெளிவருவது எது?
5. பூச்சிகளை உண்ணும் தாவரங்கள் எவை?
6. பாம்பின் தலையையும் மீனின் வாலையும் கொண்ட மீனினம் எது?
7. சகல மதத்தவர்களும் சென்று வழிபடும் ஓர் இடம் எது?
8. புவியின் வடக்குத் திசையை அறிய உதவும் உடுத்தொகுதி எது?
9. மூச்சுத்திணறலை ஏற்படுத்தக்கூடிய இரசாயனப் பதார்த்தம் யாது?
10. பாராளுமன்றத்தைச் சுற்றி ஓடும் ஆறு எது?



சிவகுமார், ஆசிரியர் வயாவினான் மத்திய மகா வித்தியாலம்

11. இவ் அலங்கார உருவில் பெயர் என்ன?

12. இவ் வீதிக்குறியீடு உணர்த்தும் கருத்து யாது?

13. இந்த ரேகையின் பெயர் என்ன?

14. இத் தையலின் பெயர் என்ன?

15. இவ் உடுத்தொகுதியின் பெயர் என்ன?

16. இவ் அசைவு குறிக்கும் சிறுவர் விளையாட்டு யாது?

17. இவ் உபகரணத்தின் பயன்பாடு என்ன?

18. இவ் இலையின் பெயர் என்ன?

19. இவ்வித்தின் பெயர் என்ன?

20. இக்குறியீடு உணர்த்தும் கருத்து யாது?

ரயசுலூடு	102
லசுசுமிய	61
லசுசுமிய	81
லசுசுமிய	71
லசுசுமிய	61
லசுசுமிய	51
லசுசுமிய	41
லசுசுமிய	31
லசுசுமிய	21
லசுசுமிய	11
லசுசுமிய	01
லசுசுமிய	6
லசுசுமிய	8
லசுசுமிய	7
லசுசுமிய	9
லசுசுமிய	5
லசுசுமிய	4
லசுசுமிய	3
லசுசுமிய	2
லசுசுமிய	1

தேசிய கொடி வெளிப்படுத்தும் விடயங்கள்

அடையாளங்களும் அதன் நிறங்களும்	வெளிப்படுத்தும் விடயங்கள்
1. சிவப்பு நிறப் பின்னணியில் மஞ்சள் நிறத்தில் வாளேந்திய சிங்கம்	சிங்கள மக்கள்
2. வாள்	வீரம், அநீதிக்கெதிரான போராட்டம்
3. அரச இலைகள் மெத்தா, கருணா, முதிதா, மகிழல், உபேக்கா.	தரம் உபதேசம், அன்பு, காருண்யம், மற்றவர்கள் மகிழ்ச்சியில் தானும் பங்கெடுத்தல், நன்மை தீமை இரண்டினையும் சமமாகக் கருதுதல்
4. செம்மஞ்சள் நிற கீலம்	தமிழ் மக்கள்
5. பச்சை நிற கீலம்	முஸ்லீம் மக்கள்

ச. பாங்கான்
7E யாழ் .இந்துக் கல்லூரி

வொது அறிவு

1. உலகின் சனத்தொகை கூடிய நகரம் எது? டோக்கியோ
2. உலகின் மிகப் பெரிய கடல் எது? தேன்சீனக் கடல்
3. மிகப்பெரிய பீடபூமி எது? திபெத் பீடபூமி
4. மிகப்பெரிய குடிநீர் ஏரி எது? சுப்ரியர் ஏரி
5. உலகின் மிகப்பெரிய செயற்கை ஏரி யாது? லேக்மெட் (அமெரிக்கா)
6. மிகப்பெரிய சிகரம் எது? எவரெஸ்ட்
7. உயரமான நாடு எது? திபெத்
8. மிக உயர்ந்த அணைக்கட்டு எது? எவர்டாம்
9. கைத்தொழில் புரட்சி தோன்றிய நாடு எது? இங்கிலாந்து
10. உலகின் மிகநீண்ட மலைத்தொடர் எது? அந்தீஸ்மலைத் தொடர்



பர்மினா நித்தியானந்தம்
தரம் -10
யா/ யூனியன் கல்லூரி

மாணவர் போட்டிகள்

மாணவர்களே ! உங்களுக்கான 3 போட்டிகள் உள்ளன.

- பொது அறிவுப் போட்டி • குறுக்கெழுத்துப் போட்டி • காட்சியும் கவிதையும்
- X+ இப்போட்டிக்கான விடையை இத்தாளிலேயே எழுதுங்கள்
- X+ உங்கள் பெயர் தரம், பிரிவு, பாடசாலை, சுய முகவரி ஆகியவற்றை நிரப்புகள்.
- X+ இத்தாளினைக் கிழித்து, 10.11.2009 இற்கு முன் கிடைக்கத்தக்கவாறு அனுப்பி வைப்புகள்.

அனுப்பவேண்டிய முகவரி:- இரா. ஜெயக்குமார், சிவன்கோவில் வீதி, உரும்பிராய் கிழக்கு, உரும்பிராய்

நிரப்புகள்

- போட்டியாளர் பெயர்:-
- தரமும் பிரிவும்:-
- பாடசாலையின் பெயர்:-
- சுய முகவரி:-

பொது அறிவுப் போட்டிக்கான வினாக்கள்

1. மியான்மார் நாட்டில் பொதுத்தேர்தல் நடைபெறுவுள்ள ஆண்டு எது?.....
2. ஆசியக் கிண்ண கிரிக்கட் போட்டி இறுதியாக இடம்பெற்ற ஆண்டு எது?.....
3. இலங்கையில் சிறுவர் பாதுகாப்பு திணைக்களம் நிறுவப்பட்ட ஆண்டு எது?.....
4. ஐக்கிய நாடுகள் சபையில் தற்போது அங்கம் வகிக்கும் நாடுகள் எத்தனை?.....
5. ஐக்கிய நாடுகள் சபையின் தற்போதைய செயலாளர் எந்த நாட்டவர்?.....
6. இலங்கை மனிதவள விருத்தியில் எத்தனையாவது இடத்தை வகிக்கின்றது?.....
7. தீ (1961) என்ற நாவலை எழுதிய ஈழத்து எழுத்தாளர் யார்?.....
8. கொழுகொம்பு (1955) என்ற நாவலை எழுதியவர் யார்?.....
9. சர்வதேச எழுத்தறிவு தினம் எது?.....
10. இலங்கையின் நகர அபிவிருத்தி அமைச்சர் யார்?.....

1	இ		2	பை	4	து
	3		ரு		6	
					ரு	5
	ப்	7	ம்	ய		
						கை
	ம்		8	பு		ம்

குறுக்கெழுத்துப்போட்டி - 06

இடமிருந்து வலம்

1. மனிதனின் சமிபாட்டுத் தொகுதியிலுள்ள ஒரு உறுப்பு.
3. நோய், துன்பம் எனும் பொருள் தரும்.
5. இந்தியா தயாரித்துள்ள ஏவுகணைகளில் ஒன்று. வலமிருந்து இடமாகவுள்ளது.
6. தடுமாற்றத்தைக் குறிக்கும். குழம்பியுள்ளது.
7. சொல்லி அழு.

மேலிருந்து கீழ்

1. மாவிலே தயாரிக்கப்படும் உணவு.
2. மனநோயாளியை இப்படியும் அழைப்பர்.
3. யாழ்ப்பாணத்தில் வெளிவரும் தினசரிப் பத்திரிகை.
4. யானைக்கு பலம் இதிலே.
6. விவாதத்தைக் குறித்து நிற்கும்.
7. சிபார்சு என்பதைக் குறிக்கும். இறுதி எழுத்து விடுபட்டுள்ளது.

காட்சியும் கவிதையும்-6
மாணவர்களே! இக்காட்சிக்குப் பொருத்தமான கவிதையை எழுதி அனுப்பி வைப்புகள் கவிதை:-



காட்சியும் கவிதையும்-05

சின்னஞ்சிறு குழந்தய்!
உன் கையில் என்ன?
வெள்ளைப் புறாவா?
இப்படி ஒவ்வொருவரும் கையில்
சமாதானப் புறாவை ஏந்தினால்
நாட்டில் பிரச்சனை தான் ஏன்?



நி. பர்மினா
தரம்-10B
யா/ யூனியன் கல்லூரி

பொது அறிவுப் போட்டி 4 இன் விடைகள்

1. இத்தாலி 2. எகிப்து 3. யப்பான் 4. குமார்சங்கக்கார
5. சுசில் பிரேம் ஜயந்த 6. மெக்சிக்கோ 7. குப்பிளான் ஐ.சன்முகன்
8. சச்சிதானந்தன் 9. ஈழகேசரி 10. எச்.எ.கிருஷ்ண பிள்ளை

குறுக்கெழுத்துப் போட்டி 4 இன் விடைகள் சரியான விடைகள் அனுப்பியோர் :-

1. ஜெ. டினைஸ், 10B, யா/ யூனியன் கல்லூரி
2. பு. நித்தியா, 10B, யா/ யூனியன் கல்லூரி
3. பு. விபூஷணி, 10B யா/ யூனியன் கல்லூரி
4. நி. பர்மினா, 10B, யா/ யூனியன் கல்லூரி

சிந்தனைத்துளிகள்

- அன்புள்ள குணம் அலையில்லாத நதியைப் போன்றது.
- நம்பிக்கையே இனிமையான எதிர் காலங்களை அமைக்கின்றது.
- கண்ணால் காண்பதும் பொய், காதால் கேட்பதும் பொய், தீர் விசாரிப்பதே மெய்.
- தன்னலந் தேடும் நண்பர்கள் உனக்கு நெருக்கடி ஏற்படும் வேளையில் உன்னுடன் இருக்கமாட்டார்.
- உன் பகைவனிடம் இருந்து விலகி நில், உன் நண்பர்களிடம் எச்சரிக்கையாய் இரு.
- இரகசியம் என்பது நட்புக்குரிய கற்பு.
- உள்ளே புகைந்து கொண்டிருப்பதை விட, உள்ளத்தில் இருப்பதை வெளிப்படுத்துவது மேல்.
- உயர்வடைய வேண்டும் என்று எண்ணினால் முதலில் அடுத்தவனை விமர்சிப்பதை நிறுத்து.
- உன் செயலை உன் சொல்லில் காட்டு! உன் சொல்லை உன் செயலில் காட்டு!
- வாழ்க்கைக்கு நற்செயல்களே வலிமை அளிக்கின்றன.
- வீழ்ச்சியுறாமல் இருப்பதில் அல்ல எமது பெருமை தங்கியுள்ளது. வீழ்ச்சியுறும் ஒவ்வொரு தடவையும் மிடுக்குடன் எழுந்திருப்பதில் தான் தங்கியுள்ளது.

ந. பிரியதர்சினி

தரம் - 09

யா/குப்பிளான் விக்கினேஸ்வரா மகா வித்தியாலயம்

கதை

நீ சொல்வது சரிதான்!

இரண்டு மனிதர்கள் தங்களுக்குள் சண்டை போட்டுக் கொண்டார்கள். இருவரும் நீதிக்காக முல்லாவிடம் வந்தார்கள். முதலாமவன் தன்பக்க நியாயத்தை முல்லாவிடம் கூறி முடித்தான். அதைக்கேட்ட முல்லா: "நீ சொல்வது சரிதான்!" என்றார் உடனே மற்றவன், "ஐயா இவன் சொல்வதெல்லாம் பொய்! உண்மையில் என்ன நடந்தது என்பதை நான் கூறுகிறேன் "என்று கூறிவிட்டுத் தன்னுடைய வாதத்தை சொன்னான். அவன் பேசி முடித்ததும் முல்லா, "நீ சொல்வதும் சரிதான்" என்றார் நடந்ததையெல்லாம் வீட்டினுள் கவனித்துக் கொண்டிருந்த முல்லாவின் மனைவி வெளியே வந்து, " கணவரே! இவர்கள் இருவரும் மாறுபாடான சம்பவங்களைக் கூறித் தாம் சொல்வது தான் சரியென்று சொல்கிறார்கள். எனவே நீங்கள் கூறியது போல் இருவர் சொல்வதும் எப்படிச் சரியாக இருக்க முடியும்?" என்று கோபத்துடன் கேட்டாள். தன் மனைவி கூறியதை செவிமடுத்த முல்லா சிறிது நேரம் யோசித்து விட்டு, " மனையாளே! நீ சொல்வதும் சரிதான்!" என்றார்.

ப. ஐங்கரன்

தரம் - 05 சரவணபவானந்த வித்தியாலயம்

பல்கலைத் துகவல்கள்

- ஐப்பான் நாடு மட்டுமே மாணவர்களுக்கு இரு கைகளாலும் எழுதக் கற்றுக் கொடுக்கிறது.
- உலகில் மிருகக் காட்சிச்சாலை முதல் முதல் தொடங்கப்பட்ட நாடு பிரான்ஸ் ஆகும்.
- டென்மார்க் தேசிய கொடியையே தேசிய சின்னமாக கொண்டுள்ளது.
- 2வது உலக யுத்தத்தில் கலந்து கொள்ளாத நாடு சுவிஸ்ஸலாந்து.
- ஆஸ்கார் விருதம் நோபல் பரிசும் பெற்ற ஒரே ஒரு நபர் பெர்னாட்ஷா.
- மலேசியாவில் முதன்முதல் உலகத் தமிழ் மகாநாடு நடந்தது.
- டெஸ்ட் மச்சில் உலகத்திலேயே கூடிய ஓட்டங்கள் எடுத்தது இந்தியாவின் இலங்கை ரெஸ்நர் மச்சில் இலங்கை 952 ஓட்டம் 6 விக்ரெட்டுக்கு இது 2000 ஆண்டு கின்னஸ் புத்தகத்தில் பதிவாகியது

BY:-- சி.வித்தியா
தரம்: - 08D
யா/செம்படி மகளிர்
உயர்நாடு பாடசாலை

கவிதைப் பூக்கள்

வண்ண வண்ணப் பூக்கள்	அழகு நிறைந்த பூக்கள் காற்றிலே
மணம் நிறைந்த பூக்கள்	அசைந்து ஆடும் பூக்கள்
காலையில் மலரும் பூக்கள்	வெள்ளை, சிவப்பு, மஞ்சள் நிறம்
கண் கவரும் பூக்கள்	விந்தை காட்டும் பூக்கள்
தேன் சிந்தும் பூக்கள்	துள்ளும் மனதில் இன்பம்
தினமும் மலரும் பூக்கள்	கொடுக்கும் அழகுப் பூக்கள்
கானம் இசைக்கும் வண்டு	கள்ள மற்ற பூக்களைக்
பாசம் கொள்ளும் பூக்கள்	காத்து நாழமு வளர்ப்போம்.

கே. கோசிகா
தரம் - 05
யா/ கோப்பாய் வடக்கு
நோக்கக் பாடசாலை

கட்டுரை

நான் புலமைப்பரிசில் சித்தியடைந்தால்...

1. நான் புலமைப்பரிசில் சித்தியடைந்தால் நான் விரும்பும் நல்ல ஒரு பாடசாலையில் கல்வி கற்பேன்.
2. எனது பரீட்சை வெற்றியை அத்திவாரமாக வைத்து, மேற்கொண்டு படிப்பைத் தொடருவேன்
3. எனக்கு அடுத்து பரீட்சை எழுதும் மாணவர்க்கு தெரியாத விடயத்தை விளங்க வைத்து சிந்தித்து ஊக்குவிப்பேன்
4. எனது பரீட்சைக்காக உழைத்த ஆசிரியர்களுக்கும், பெற்றோர்க்கும் நன்றி கூறுவேன்.
5. இனிவரும் பரீட்சைகளிலும் வெற்றி பெறுவதற்காகப் படிப்பில் கவனம் செலுத்துவேன்
6. எனது முயற்சிக்குக் கிடைத்த வெற்றி எனப் பெருமைப்படுவேன்

R. Kishokumar
St.Jons College

நாடுகளும் அதன் தலை நகரங்களும்

1. இங்கிலாந்து - லண்டன்
2. அயர்லாந்து - டப்லின்
3. அமெரிக்கா - வாசிங்டன்
4. அவுஸ்ரேலியா - கான்பரா
5. மலேசியா - கோலாம்பூர்
6. ரஸ்யா - மொஸ்கோ
7. ஆப்கானிஸ்தான் - காபூல்
8. நியூஸிலாந்து - வெலிங்டன்
9. பிரான்ஸ் - பாரீஸ்
10. ஸ்பெயின் - மட்ரிட்

த. கஜேந்திரன்

தரம் -11

யா/ நேடேஸ்வராக் கல்லூரி காங்கேசன்துறை



அறிவோம்

- * இலங்கையின் பௌத்தக் கொடியை உருவாக்கியவர் யார்? ஹேனல் ஒல்கோட
- * இலங்கை குடியரசான ஆண்டு - 1972 ஆம் ஆண்டு
- * தேசிய கீதத்திற்கு இசை அமைத்தவர் -அமரதேவா
- * ஆர்.பிநேமதாசா எவ்வாறு கொல்லப்பட்டார்? குண்டு வெடிப்பில்
- * மின் பாரம் தூக்குவத எது? மின் பாரம் தூக்கி
- * பட்டறைக் கல்லின் பயன்பாடு என்ன?
- * இரும்பைக் காய்ச்சி வைத்து தட்டுதல்
- * வாச்சுவின் பயன்பாடு என்ன?

மரங்களின் கரடு முரடான பகுதிகளை செதுக்குதல்

பு. கஜனி

தரம் - 5B பொஸ்கோ

இல்லாத செய்திகளை அறிவோம்

1. பறவைகளுக்குப் பற்கள் இல்லை.
2. காண்டா மிருகத்தின் கொம்பில் எலும்புகள் இல்லை.
3. குயில் குளிர் காலத்தில் கூவுவது இல்லை.
4. சுண்டெலிக்கு வியர்ப்பதே இல்லை.
5. பல்லி நீர் அருந்துவதில்லை.
6. கங்காரு மற்ற விலங்குகள் போல் நாலுகாலில் நிற்பது இல்லை.
7. கழுகு எதையும் கொன்று தின்பது இல்லை.
8. ஒட்டகத்துக்கு பித்தப்பை இல்லை.
9. குளிர் காலத்தில் அண்டார்க்டிக்காவில் ஒரு உயிரினம் கூட வாழ்வது இல்லை.
10. எலிகள் இல்லாத நாடே இல்லை.

உங்களுக்கு.....!

- சாவில் பல ஒன்றாகும் வாழ்வில் ஒன்று பலவாகும்
- நல்ல ஒரு மனிதனின் சாவு என்பதே கிடையாது
- மரண வேதனையால் துடிக்கும் ஒரு பசுக்கன்றினை பார்த்து கண்ணீர் வடிப்பதை விட அதை கொண்டு விடுவது மேல்.
- சுகத்தினைக் கண்டு மகிழாதீர்கள். அது துக்கத்தினுடைய ஒரு வித அலங்காரம்.
- வாழ்க்கை நமக்கு கால்களைக் தான் தருகிறது. சாவு நமக்கு இறக்கைகளை கொடுத்து விடுகிறது.
- நிறைவேறாத கனவுகள் தான் நம்மை உயிருடன் வாழ வைத்து வருகின்றன.
- எதையும் எதிர்பார்த்து காத்திராதவனுக்கு ஏமாற்றம் என்பதே கிடையாது
- கண்கள் தங்களை நம்புகிறது. காதுகள் மற்றவரை நம்புகிறது.
- இன்பங்கள் ஜோடியாக வருவதில்லை தூரதிரஸ்டம் தனித்து வருவது
- நாம் புரிந்து கொள்ளாதவை நமக்கு சொந்தமாக இருக்க முடியாது
- அவசர புத்தியும் அடங்கா முன்கோபமும் அன்பின் பலனைக் கெடுக்கும்
- பிறர் செய்வது எது உனக்கு பிடிக்கவில்லையோ அதை நீ மற்றவர்களுக்குச் செய்யாதே

பு. கம்சன்
தரம் -06
யா/கோய்யாய் சரவணபவானந்த
வித்தியாலயம்

பு. தர்சினி
கரத்தன் இராமுப் பிள்ளை
வித்தியாலயம்

எனது பாடசாலை

வற்றாத வளங்கொண்ட ஏழாஸையில்
வைரமாக திகழும் என் பாடசாலை!
சைவ மகாஜனா எனும் பெயர் கொண்டு
மங்காமல் ஒளிவீசும் என் பாடசாலை!
பகட்டில்லாத பண்பான அதிபர் சுப்ரமணியம்
பாசத்தோடு பாடம் புகட்டும் ஆசான்கள்!
வெள்ளித் தாரகைகளாய் மாணவ மணிகள்
ஒழுக்கத்தோடு பண்பையும்,
நல் வாழ்க்கை நெறிகளையும்,
ஐக்கியத்தையும், அன்பையும்
வளர்க்கும் என் பாடசாலை!
கண்டிப்போடு கற்றலையும்,
உயர்வு தரும் இலட்சியங்களையும்,
அடக்கம் தரும் தெய்வ பயத்தையும்,
அகிம்சையான வாழ்வையும்,
சொல்லித் தரும் என் பாடசாலை!

மொத்தத்தில் சிறிய பல்கலைக்கழகம்

என் பாடசாலை !

வே.ஜோர்ஜ்

யா/ ஏழாலை சைவ மகாஜன வித்தியாலம்.

தரமான பழங்களை நுகர்வோம்

எமது யாழ் குடாநாட்டில் 40 மேற்பட்ட உண்ணத்தக்க பழவகைகள் செய்கை பண்ணுவதற்கு ஏற்ற உகப்பான காலநிலையும் மண்வளமும் உண்டு. இப்பழவகைகளை உற்பத்தி செய்து உண்பதன் மூலம் நாம் எமக்கு வேண்டிய விற்றமின்கள், கனியுப்புக்கள் போன்றவற்றைப் பெற்றுக்கொள்ள முடியும். ஆனால் இன்று எமது பிரதேசங்களின் நாட்டம் விலையுயர்த்த இறக்குமதி செய்யப்பட்ட பழங்கள் மீதே உள்ளது. இதனால் இன்று எமது பிரதேசத்தின் எல்ல இடங்களிலும் அப்பிள், ஆரஞ்சு, பியர்ஸ் போன்றன தாராளமாக விற்பனைக்கு வந்துள்ளன. இதனால் உள்ளூர் உற்பத்திப் பழங்கள் மீதான நாட்டம் குறைந்து வருவதைக் காண முடிகிறது.

ஆபத்தான இந்த வழியிலும் வரலாம்

இறக்குமதி இறக்குமதி செய்யப்பட்ட பழவகைகள் கவர்ச்சியான நிறத்தைப் பெறுவதற்கும், அழுக்குகளை அகற்றவும், பங்கல் நுண்ணுயிர்த் தாக்கத்தில் இருந்து பாதுகாக்கவும், பார்வைக்குப் புதியனவாகத் தோற்றம் அளிப்பதற்கும் நீண்டகாலம் சேமிப்பதற்கும் பல்வேறு இரசாயனங்கள் விசிறப்படுகின்றன.

பொதுவாக விவசாயநிலத்தில் பழங்கள் அறுவடை செய்யமுன்னர் விசிறும் இரசாயனங்கள், மழை, காற்று அறுவடை செய்யும்பொது கையாளுதல், கழுவுதல் போன்றவற்றின் மூலம் நஞ்சு அகற்றப்படும். ஆனால் அப்பிள், பியர்ஸ், ஆரஞ்சு போன்ற பழங்களிற்கு அறுவடையின் பின் இரசாயனம் விசிறப்படுவதால் இவ் இரசாயனங்களில் உள்ள நச்சுப் பொருள் இழக்கப்படுவதற்கு வாய்ப்பு குறைவாக உள்ளது. இது மட்டுமன்றி இவ் இரசாயனங்கள் அளித்து போகாமல் இருப்பதற்கு இரசாயனம் விசிறப்பட்ட பழத்தின் மீது மெழுகுப்படையும் இடப்படுகிறது இதனால் இரசாயனம் பழத்தின் மீதே இருக்கும். இவ் இரசாயனங்கள் பல்வேறு வகையிலும் ஆபத்தை விளைவிக்கும் அல்லவா?

தொடரும்

P. அருந்தவம், ஆசிரியர், ஆலோசகர்

வல்காமம் கல்விவலயம்

அன்பு

அன்பு என்பது மூன்றெழுத்து
அதைத்தரும் அம்மா மூன்றெழுத்து
அம்மா தரும் அறிவு மூன்றெழுத்து
அறிவு தரும் கல்வி மூன்றெழுத்து
கல்வியில் இணைந்த தோழன் மூன்றெழுத்து
தோழன் தந்த வாழ்வு மூன்றெழுத்து
வாழ்வு தந்த மனைவி மூன்றெழுத்து
பிள்ளை தந்த பாசம் மூன்றெழுத்து
பாசம் தந்த உயிர் மூன்றெழுத்து
உயிர்போன பிணம் மூன்றெழுத்து
பிணம் எரிக்கும் சுடலை மூன்றெழுத்து

ப.சபேசன்

தரம் 8A

யா / கோப்பாய் நாவலர் தமிழ் வித்தியாலம்



பூர்வீக குடியிருப்புக்களும் நாடுகளும்

மரவீடு - பிலிப்பைன்ஸ்

புல்வீடு - ஹவாய்

பற்றைவீடு - அவுஸ்திரேலியா

மூங்கில்வீடு - கலிபோர்னியா

செங்கட்டிவீடு - சீனா

காகிதவீடு - ஜப்பான்

குகைவீடு - ஆபிரிக்கா

சுரங்கவீடு - சைப்பிரியா

பனிக்கட்டிவீடு - கிறீன்லாந்து

குடிசைவீடு - வடஅமெரிக்கா

மரக்குற்றிவீடு - நியூகினியா

காரமனுஜா

தரம் - 10

யா/புத்தாரசோமல்கந்த கல்லூரி

பொது அறிவு


- முதன்முதலில் விண்வெளி சென்ற விண்கலம் எது?
இப்பூட்டிங் (ரஸ்யா நாட்டிலிருந்து)
- இலங்கையின் முதல் பிரதமர் யார்? D. S. சேனநாயக்கா
- அயடின கரைசலின் நிறம் எது? செம்மஞ்சள்
- மிகவும் பிரகாசமான உரு எது? சிரியஸ்
- மிகப்பெரிய முட்டை இடுவது? தீக்கோழி
- உலகில் கூடிய அளவில் பயன்படுத்தும் காய்கறி? வெங்காயம்
- உலகில் முதன்முதல் சனநாயக நாட்டில் பெண் பிரதமர் யார்? சிறிமாவோ பண்டாரநாயக்கா
- தலைகீழாக நடக்கும் விலங்கு எது? ஸ்லாட்
- உலகில் சனத்தொகை கூடிய நகரம் எது? டோக்கியோ
- உலகில் கூடிய குளிர்ச்சியான இடம் எது? அண்டார்டிகா
- இலங்கையில் தபால் சேவை தொடங்கப்பட்ட ஆண்டு எது? 1841
- இலங்கையின் முதல் முதல் தோன்றிய செய்தித் தாள் எது? கொழும்பு யேர்னல்
- இலங்கையில் முதல் புகையிரத சேவை தொடங்கப்பட்ட ஆண்டு? 1867
- பெளத்த கொடியை முதன்முதலில் உருவாக்கியவர்? கேணல் ஓல்கொட்
- இலங்கையில் அதிகூடிய பரப்பளவை உடைய மாவட்டம் எது? அனுராதபுரம்
- உலகில் பூகம்ப நாடு எது? துருக்கி
- உலகில் ஆகக் குறைந்த சனத்தொகை கொண்ட நாடு? வத்திக்கான்
- ஜப்பானின் புதிய பெயர் எது? நிப்பான்
- நள்ளிரவில் சூரியன் உதிக்கும் நாடு எது? நோர்வே
- சமாதானத்தைக் குறிக்கும் மரம் யாது? ஒலிவ்

சி. சிவமதி

9A

யா/உரும்பிராய் இந்துக் கல்லூரி

படங்களுக்கு வர்ணம் தீட்டுவோமா



சூரியகுமார் சூர்ஜனா
09

யா/இராமநாதன் கல்லூரி



சா. மதுஷன்
தரம் - 9

யா/கொக்குவில் ஸ்ரீ இராமகிருஷ்ண வித்தியாலயம்



சா. மதுஷாயினி
தரம்- 4
யா/உடுவில் மகளிர் கல்லூரி



வா. லக்ஷ்மின்
தரம் - 8

யா/கொக்குவில் ஸ்ரீ இராமகிருஷ்ண வித்தியாலயம்

வாசகர்கள் தங்கள் ஆக்கங்களையும், ஆலோசனைகளையும்,
போட்டிகளுக்கான விடைகளையும் அனுப்பிவைக்க வேண்டிய முகவரி

T.P 021 5100282

இரா. ஜெயக்குமார், சீவன் வீதீ, உதும்பிராய் கிழக்கு, உதும்பிராய்.